

## పా లు

వర్షం. ఒకటే వర్షం. బురద. ఎటు చూసినా బురద. చినుకులు. తుంపర  
చినుకులు. ఈదర. చలి. చలి ఈదర. నాతావరణం అంతా కసుక్కు కిసుక్కు  
కిసుక్కు కసుక్కు.

విడవని దుఃఖంలా వెలవని వర్షం తెరలు తెరలుగా, పొరలు పొరలుగా  
పొంగుతూ చల్లారుతూ వుంది.

కన్నీటి ధారలు కారికారి నానిన గుడిసెల చూరుకళ్ళు ఉచ్చి ముఖం  
జేవురించింది.

చీకటికాదు. అది వెలుగూ కాదు.

ఏడ్చి ఏడ్చి గుండె బరువు దిగిపోయాక దుఃఖమూ, సంతోషమూ కాని  
విస్మయ నిర్వికారతలావుంది.

అది ఉదయమో సాయంత్రమో తెలియడం లేదు.

మూడు రోజుల్నించి ముసురు యిదేవరుస.

ఆ చిన్న వ్రవంబం ఆగిపోయింది దినచర్య తప్ప.

ఎవరూ పొలం వెళ్ళింది లేదు.

వశువుల మేపింది లేదు

పనులు చేసింది లేదు.

ముసురు

ఒకటే ముసురు.

బీటలు వారిన నేలతల్లి గుండెల్ని అర్థగ్రామీణి నింపేస్తున్నట్టుగా ముసురు  
వచ్చి.

అంతా వచ్చి వచ్చి.

ఎక్కడ చూసినా ధూమంతా వచ్చి.

ప్రకృతి వచ్చదనాన్ని కడుపారా కన్న 'భూమి' బాలెంత వెయిలా  
వచ్చిగ. వచ్చిగ.

అ గుడిసె వచ్చి.

అది ఉరిసి వచ్చి.

అది ఆటుయిటు తడిసి వచ్చి.

చెమ్మగిల్లిన నయనాలా వచ్చి.

చలికాలంలా చలి

ఈదర చీదర.

మానసిక హింసలా. నెత్తురు కారని హత్యలా. చలి ఈదర.

మనసంతా బురద బురద.

కుక్కి నులక మంచం మీద గుడిసెలో ఉన్న మొత్తం బట్టలు ఓ  
పక్కన.

ఉరుసుడుకు సగం తడిసిన దుప్పటి కప్పుకుని వణుకుతోన్న గంగపోషం  
మతో పక్కన.

జ్వరం వచ్చిన పసికందు నిద్రబోతూ మధ్యన.

నానిన కట్టెలు, నానిన పొయ్యిలో ఊదుతూ అవస్థపడుతోన్న తల్లి  
ఎల్లవ్వ యింకో ప్రక్కన.

“పక్క ప్యాలాలు మా పంచుతగని నువ్వు ఈయేడన్న బడికోవాలె  
బాంచెన్” వూదుతూ వేడుకొంది తల్లి ఎల్లవ్వ గంగపోషంను.

“నీయవ్వ! నేను పోసుపో” దుప్పటి మరింత గట్టిగా కప్పుకుంటూ  
అడ్డంగా ఊగుతూ అన్నాడు గంగపోషం.

“ఎందుకుర?”

“సారుగొడుతడు”

“మంచిగా సదువుకుంటె ఎందుకు కొడతడు బిడ్డ!”

“నీయవ్వ, ఎప్పుడు సదువుకోవాలె?”

ఇంటికత్తె ఈ వని. వంతులింటికోతే ఆడవని. బళ్ళెకోతే సార్లవని

“ఇక ఏడ నడువాన్నే”

“బళ్ళె సార్ల వనేందిర”

“నేను మనింటికాడ పంతులింటికాడ పని జెయ్యంగా సూ త్తలేరా సార్లు?  
బళ్ళె కోయినంక సార్లు గూడ గసొంటి పని జెప్పి అబీటు తోలేసిను”

నన్ను.

“నేను పోను.”

“సదువుకుంటె మంచి నొకరి దొరుకుతదిర!” బుజ్జగించింది. పచ్చి  
బాలెంతని విడిచి అక్కడెక్కడో ఉన్న భర్త నొకరి తలుచుకుంటూ.

“నాకేమద్దు నొకరి”

“మరేంజే త్తవుర”

“తమ్మునెత్తుకుంట, తమ్మున్నాడిత్త. నువ్వు పొద్దుందాక తెల్లందాక  
పంతులింట్ల పనిజేత్తే తమ్మున్నెవలాడి త్తరె మరి ?

“నా కొడుకె” అంటూ సంతోషంగా పుత్రవాత్సల్యంతో కొడుకును  
రెండు చేతుల్తో నిమిరి నొసట ముద్దు పెట్టుకుంది. వేళ్ళు తన కణతలకు విరుసు  
కుంది. అంతలోనే

మరి పెద్ద వెరిగినంక ఎల్లర ? ఏంపని జేసుకొని బతుకుతవుర ?

“నాయిన్న తీర్గ పనిజేత్త”

“నాయిన్న పంతులు కార్కానాల. నేను ఈడ పంతులింట్ల. యిద్దరం  
పనిజేత్తె సతెం పొట్టకు గడుత్తలేదు. రేపు నీకు లగ్గమై పెండ్లామచ్చినంక నీ  
పెండ్లాంకేం బెడుతవు ? మమ్ములేం జాత్తవు ?”

“నీయవ్వ ! నేను లగ్గమే జేసుకోనుపో”

“నా కొడుకే” అంటూ మళ్ళీ ముద్దిడుకొంది.

“ఉప్ప... ఉప్ప...” ఊదుతూ మంగులంలోని మక్కలు పంచుతున్న  
నవ్వడి.

“నువ్వు ననువు వేవాలె ! మంచి నొకరి జెయ్యాలే”

“మరి నేను నదువుకోను పోతే తమ్మున్నెవలెత్తు కుంటరె?”

మంగులంలో ప్యాలాలు చిటవటమంటున్నాయి. ఎంత వేడి ఎక్కువ అవుతే అంత పెద్ద పువ్వుల్లాగా ప్యాలాలు వేగుతాయని యింకా ఊదుతోంది. ఊదడం ఆసింది.

“తమ్ముడు నా దగ్గర్నే ఉంటడు”

ఉరిసిన నీళ్ళతో నిండిన పళ్ళెంలోని నీళ్ళు అవుతల పొరపోసి వచ్చి మళ్ళీ కూర్చున్నాడు గంగపోషం.

చాటలో పోసిన ప్యాలాలు కొన్ని తీసికొని ఒక్కొక్కటి నోట్లను కుంటూ నములుతున్నాడు.

“నువ్వు వంతులింట్లనే పని జేసుకుంట ఉంటివి. మరి తమ్మున్ని ఎవలు ఆడిపిత్తరే? తాను లేని లోటు జ్జిప్తి తెస్తూ.

“నేను వంతులింట్ల పనిజేత్తే నువ్వు తమ్మునాడిచ్చుటానికి బడికి పోక ఇంటికాడ వుంటవా?”

“అవు మరి లేకపోతే ఎట్ల?”

మన బతుకులెట్లయిపాయెరా?

దీర్ఘ నిశ్వాసం.

“గడియ పురసతులేరు. గవ్వరాకడ లేదు. నా పాసిపని కోవం నువ్వు నదువు బందుపెద్దె ఎట్లర? నేనే ఎట్లన్న సగవెట్టుగుంటగని ఈ యేడన్న నువ్వు బడికి మల్ల వోర”

“మరి ఇంటికాడ కావలి ఎవలుంటరె నువు పనికోతె?”

మళ్ళీ నిట్టూర్పు.

గుడిసె అంతా కలయజూసిన చూపు.

కూలే గోడలు.

రాలే మన్ను.

దురిసిన కమ్మలు.

ఉరిసే గుడిసె.

బూరుగు చెక్కల తలుపులు.

అది యిల్లు అనే కంటే పండుల కొట్టం అంటే బాగుండేమో.

ఎలుకలు, పిల్లులు, కుక్కలు, సొర్రాపిల్లా.

షురోసారి నిట్టూర్పు.

తానొక చోట

వెనిమిటి ఒక చోట

తలపులు ఒక చోట

తనువులు ఒక చోట

ఏకాంతం

ఎడకాటు

పిడికెడు మెతుకుల కోసం ఎంత దూరం పోవాల్సి వచ్చింది.

ఎంత మందికి దూరం కావాల్సి వచ్చింది.

ఎన్ని ఆప్యాయతల్ని, ఎన్ని సుఖాల్ని వదులుకోవాల్సి వచ్చింది. చలీ, ఆకలి దూరం చేయాలని గంగపోషం కరకర వములుతున్న ప్యాలాల చప్పుడు కటకట కిటకిట.

ఎక్కడో బల్లి "కిచకిచ" అంది.

"కాకాకా" బల్లి వలుకుకు వ్రతిగా పలికింది ఎల్లవ్వ.

'ఏదో మాట వరసకు బడికి పొమ్మన్నది గని వాడు బడికిపోతే తనకు పని యింట్ల యెల్లదా అనలు? ఆప్యాయంగా వాత్సల్యంగా, ప్రేమగా అలాజరిగితే మంచిగుండునని ఆళగా అనుకుని అన్నది గని తను అనుకున్నట్టు సాగుద్దా సంసారం.'

ఒక్క కొడుకును సాదలేని దీదతనం.

ఇంత భారమైన బతుకెందుకో?

మళ్ళీ నిట్టూర్పు. నిశ్వాస.

"మరి పోతగని, నాకు రోజు గిలానెడు పాలు వోత్తవ?"

మంచంలో అటూ ఇటూ కదులుతున్న తమ్మున్ని జోకొడుతూ గంగ  
పోషం.

“పాలెక్కడియి బాంచెన్ ?”

చాటలోని ప్యాలాల గింజలు ఓ రెండు తీసికుని నోట్లెసుకుంది.

మంగులం కలుపుతూనే వుంది.

“వంతులింట్ల మూడు బర్లున్నయి గదనె? నువ్వే పిండుతవు గదన్నె  
నాకు రోజు గిలాసెడు పాలు వాయి. బడికి వోత.”

అవును.

తాను నిత్యం పిండే పాలు

తనకూ, తనవాళ్ళకూ చెందని పాలు.

వంతులు పాలు.

“అబ్బో! అవి మనయిగాదు. వంతులోల్లయి బిడ్డ! గల్లనద్దు కండ్లు  
వోతయి.”

అటు యిటూ బెరుకుగా చూసింది.

కొడుకు మాటలు ఎవన్నా విన్నారేమోనని.

“మరి వంతులు కొడుక్కి రోజు చెంబుడుపాలు నువ్వే తాగిపి త్తవుగనే”

అవును

నిజమే.

తాగిపిస్తుంది.

తాగకపోతే ఎంతో వాధపడుతున్నట్టు నటిస్తుంది.

కాని నోరు విడిచి అడిగే తన కొడుక్కు.

ఒక్క చుక్క.

ఒక్కటంటే ఒక్క చుక్క.

తాగిపిస్తే ఒట్టు.

బర్రె ఈనిన తెల్లారి వంతులమ్మ పెట్టిన జున్ను తప్ప.

“మరి అవి....అల్ల బర్రె గద కొడక”

నీరసం,

ఆ మాటలో తనకే విశ్వాసం లేని విశ్వాసం - నీరసం.

“గిపాటిన్నావాయె ఊరు మనదిర. ఈ వాడ మనదిరా. బిర్లు మనయిర బిర్లు పాలు మనయిర, దొరవీందిర, దొరతనమేందిర,” అక్కిరి బిక్కిరిగా కాకుండా చదివినట్టుగా పాడాడు.

ఉలిక్కి పడింది.

“మెల్లగ పాడు ఎవలన్నయిన టిక్క” అటూ యిటూ మళ్ళీ విసుగ్గా చూసింది.

ఎవరైన వినిఉంటే మళ్ళీ వారి నుండి ప్రమాదం రాకుండా.

“ఈల్లు వంతులోల్లు. దొరలు గాదు గద బిడ్డ”

“మరి బోరెంల లచ్చిగానోల్ల అవ్వ-గారై వలయో బిర్లు జాత్తంది గదనే. ఆల్లు సగం ఈల్లు సగం పాలు తాగుతున్నారు. మరి మనకు సగం పాలు ఎందుకు రావే!”

మళ్ళీ బెదురుగొడ్డూ బెరుకుచూపు.

అది మాత్రం నిజం.

సాదడంలో వాల్లకూ తనకూ తేడా లేదన్నది నిజం.

“అల్లెమో పాలుకు తీసుకొని పాతున్నారు. మనం గట్లకాదు గద. మనం వాల్లింట్ల పని పెనెబోల్లమైతిమి. మనకేమో జీతమిత్తరు.”

“ఎంతిత్తరే?”

‘నెలకు ముప్పయి యిత సల్లిబుల్లి’

“నీ యవ్వ. బొద్దుందాకా తెల్లందాకా నువ్వు అన్ని పనులు జేత్తవు. గడ్డి కోసుక త్తవు. పాలు పిండుతవు. బోల్లు తోముతవు. ముప్పయి జీతమానె! నీయవ్వ! జీతం బందువెట్టు” మనసు విప్పి మాట్లాడుకునే సమయం ఎన్నాళ్ళకు దొరికింది.

నిత్యం పని. తీరికలేని పని.

తీరికలో బయటవడ్డ కొడుకుకు గల తల్లిప్రేమని చూసి నోట మాట

రాక ఉక్కిరి బిక్కిరి అయింది. నములుతున్న ప్యాల గింజతో సరం తప్పినట్టయింది. పొడిపొడిగా దగ్గి అదుపులోకి తెచ్చుకొంది.

మంగులంల వీచిన ప్యాలాలు చాట్ల పోసింది. మరోవాయి మక్కలు పోస్తూ ఉత్సాహంగా అంది

“మరి బడి కోతవా ?

‘పోతగని. మరి నేను చెప్పినట్టు జెయ్యాలె’

“ఏంటిదిర”

“వంతులు బర్లు మన వాకిట్ల కట్టేసుకోవాలె. మనకు సగం పాలు అల్లకు సగం పాలు. నువ్వేమొ పాలమ్ముతుంట ఇంటికాన్నే ఉండచ్చు. వంతులింటికి నువ్వు వోవద్దు. నేను పోనే పోను. యిగ సార్లు నకు పని జెప్పరు. వంతులు కొడుకు తీర్గ నేను గూడ పాలుదాక్కుంట మంచిగ బడికోత.”

నిజమైనా !

“తప్పు ! అట్లనద్దు కండ్లువోతయి.”

“ఎందుకే ? వంతులు బర్లకు మొత్తం నువ్వే సగ వెట్టివడితివి. అల్ల జాగాలున్నందుకు అన్ని అల్లకేనాయె. మరి మన జాగల కట్టేసుకుంటె మనకు సగం పాలు రాద ?

ఆశ్చర్యం.

అమాయకత్వంలో అన్నీ నిజాలే.

తరం మారితే బలం మారుతుంది.

ఈ సంగతి తనకు తట్టనందుకూడా ఆశ్చర్యం.

పనికి. పని ఫలితానికి.

పని దోపిడికీ, శ్రామిక భాగసామ్యానికీ యింత దగ్గర పోలికలు, తేడాలూ.

ఇన్ని రోజులుగా బండబారిన తన మెదడుకు తట్టనందుకూ —

అనుకోకుండా.

అమాయకత్వంలో.

కొడుకు నోట్లోంచి ముత్యాల్లాంటి నిజాలు జారిపడ్డందుకూ —  
ఆశ్చర్యం.

తమాయించుకొన్న రాజీతనం.

“పెద్ద పెద్దోళ్లు గట్ల పాలుకియ్యరు బిడ్డ, నేను గాదంటే ఆల్లు యింకో  
ల్లను జీతం బెట్టుకుంటారు.”

“ఎవలుండద్దు జీతం”

“ఎవలూరుకుంటారు బిడ్డ? పూటకు గతి లేనోళ్లు మన తీర్గ ఎందదు  
లేరు? గట్ల నువ్వన్నట్టుంటే మంచిగనే ఉండుగని”

మళ్ళీ మంచంలో అటూ యిటూ కదిలాడు. మంచంలోని వసకందును  
జో కొడుకున్నాడు గంగపోషం.

పొయ్యిలో మళ్ళీ ఊదుతోంది.

“గక్కడెక్కన్నో నువ్వు యిప్పుడు పాడిన ఆసోంటిగా పాటలు పాడె  
టోల్లచ్చి పాలేరోల్లందర్ని కుప్పే జీతం బెంచెదాక పని బందు వెట్టిచ్చి, జీతాలు  
పెంచిపిచ్చివ్రట. మీ నాయన్న జెప్తుండె. మొన్న వచ్చినప్పుడు. మన ఊరై గూడ  
గసోంటోల్లచ్చి అందర్ని కుప్పేత్తై మంచిగుండు.

మొదలైంది.

ఎల్లవ్వలోనూ ఆలోచన మొదలైంది.

మొదలైంది,

ఎదుపు మొదలైంది.

మంచంలో పడుకొని ఏడుస్తున్న వసకందును ఒక్క అంగలో వచ్చి  
తీసుకుంది.

వసకందు శరీరం మనలుతోంది.

వాడికి జ్వరం.

మూత్రోబాల్నుంచి విడనవి మునురులా ఒకటే జ్వరం.

మందులు లేవు.

ఆ పూళ్ళోనే మందులు అందుబాటులో లేవు.

డాక్టరు లేడు.

ఆ వూళ్ళో అందుబాటులో ఏ డాక్టరు లేడు.

వక్కలు వల్లెనించి ప్రయివేటు ప్రాక్టిసు చేసే కాంపౌండరు ప్రతి రోజు వచ్చేవాడు.

మూడ్రోజుల్నించి బయట బురదలో కాలు తీసి కాలు పెట్టరావడంలేదు. పొరుగుగూర్చుంచి ఆ కాంపౌండరు సైకిల్ మీద రావడంలేదు. పెద్ద వాగుపొంగింది. వాగులో పోసిన మట్టితోవ ప్రవాహానికి కొట్టుకపోయింది. నిన్నట్నుంచి తుమ్మల కుంట అలుగువారుతున్నది. గుట్టల ఒర్రెలు ఒకటే పరుగులు.

చెరువులు కుంటలు అన్నీ నిండాయి. ఎటు చూసినా నీళ్ళే. ఆ పూరి చుట్టూ నీళ్ళే. ఆ పూరి తోవలన్నీ బందయినాయి. వసికందును చంకనేసుకొని వక్కవల్లెలో ఉన్న కాంపౌండరు దగ్గరికి పోదామన్నా పోరాదాయె ! ఎట్లా ? ఏం జెయ్యాలి ?”

ఎల్లవ్వ ఆ కొడుకు ముచ్చటమరిసి ఈ కొడుకు గూర్చి మనసు కలికలి అయింది.

మతలబు చెప్పదామన్నా ఎవలు వోతరు ? పంతులింట్ల ఫోన్ మా వుంది. మల్లోసారి అడిగితే ? అబ్బో యింకేమన్న ఉన్నదా ? నిస్సహాయంగా నిట్టూర్చింది,

ఫోన్తో పాటు పంతులు. పంతుల్తో పాటు పంతులింట్లోని పని యాదికి వచ్చి ఉలిక్కి పడింది.

“అయ్యో యాల్ల యినట్టుంది. కోపానిక త్తరేమో ?” అనుకొంటూ పసి కందును జో కొట్టింది.

కుక్కి మంచంలో పడుకోబెట్టి రొమ్ము నోట్లో కుక్కింది. పసికందు పాలు చీకకుండానే మళ్ళీ నిద్రబోయాడు.

రొమ్ములు సలుపుతున్నాయి.

పసికందు మూడ్రోజుల్నించి చీకని పాలు సేపులాచ్చి సలుపుతున్నాయి. పాలు వద్దనుకున్నా ధారలు కారుతూ రవిక తడుస్తోంది. పాలు చీకక శరీరం అంతా సలుపుతూ జ్వరం వచ్చినట్లుగా మెలితిరిగిపోతోంది.

బాధతో కళ్ళల్లో నీళ్ళు సుళ్ళు తిరిగాయి.

కొంగుతో కళ్ళొత్తుకుంది.

తడిసిన రవికను కొంగుతో తుడుచుకొంది. అవి పాలు-

తన పాలు - సుత్ర వాత్సల్యం పాలు-

అలా బాధపడటం తన పాలు-

బాధపడుతూనే పనిచేయడం తన పాలు-

పని చేయడంలో మొదటి పాలు-

అదే మొదటి పాలు !

చివరి పాలు

ఇంట్లో వంతులు.

కుర్చీలో వంతులు.

ఫోన్ వద్ద వంతులు.

చీకాకు.

ఒకటే చీకాకు.

ఫోన్ పనిచేయక చీకాకు.

ఫోన్ పనిచేస్తే-

తన రక్తప్రసారం జరుగుతున్నట్టు.

తన ప్యాక్టరీ ఇంటి ఎదురుగా ఉన్నట్టు.

తన ప్యాక్టరీ నడుస్తున్నట్టు

తనతోనే ఉన్నట్టు.

తన రక్తంలోనే కలిసిపోయినట్టు.

తన రక్తప్రసారం జరుగుతున్నట్టు.

మూర్ఖోజ్ఞులించి ముసురు.

లైన్ చెడిపోయినట్టుంది.

ఫోన్ అగిపోయినట్టుంది.

తన ప్యాక్టరీ ఆగిపోయినట్టు,  
తన రక్తప్రసారం ఆగిపోయినట్టు,  
తనలో తను కొట్టుకున్నాడు.

గింటాకున్నాడు.

వెలుగులోని చీకటి పెరిగింది.

చీకటిలోని వెలుగు తరిగింది.

ఎల్లవ్వ పనంతా చేసింది.

వనెంతో చేసింది.

తడుస్తూ పని చేసింది.

పని చేస్తూ తడిసింది.

తడిసిన చలితో వణికింది.

గొడ్ల కొట్టంలోకి వెళ్ళింది. రెండు బిల్ల పాలు పిండింది. నిండిన  
పాలచెంబులు ఇంట్లో పెట్టి మరో చెంబుతో వచ్చింది.

అది ఆవు.

అది తల్లి లాంటింది.

పాలివ్వడమే తప్ప కవలం ఎరుగని ఆవు.

అది కరెంటు వెలుగుకు రొచ్చులో ఒరిగింది.

దాని ముఖమ్మీద కన్నీటి చారికలు.

అది పెంకుటిల్లు.

అది ఉరిసినట్టు రేదు.

అయినా చారలు

వర్షపు నీరు ధారగా కారుతున్నట్లుగా ఆ కన్నీటి చారలు.

ఆ కళ్ళల్లో బూసులు.

ఆ కళ్ళల్లో ఎరుపు.

అవు ఏడ్చి ఏడ్చి ఆ కళ్ళల్లో ఎరుపు.

“హై” అంటూ ఆవును కదిలించింది.

అది నిస్సత్తువతో లేవలేదు.

పక్కనున్న చొప్ప బెండుతో కొట్టింది.

ఎంతకూ లేవలేదు.

ఏంచేసినా లేవలేదు.

వల్లిపిండి తొడు కలిపి కుడితి తెచ్చి ముందు పెట్టింది.

అయినా లేవలేదు.

వంగి తోక వట్టి లేపింది.

లేవలేని ఆవు తోక విసిరింది.

అది ఛాతీలో తాకింది.

ఎల్లవ్వ గుండె జల్లుమంది.

పాల చెంబు ముందేసుకుని కూలబడింది.

ఆవు కళ్ళల్లో పొంగిపొరలే కన్నీళ్ళు.

పసికందు గుక్కవట్టి ఏడుస్తున్నట్లుగా ఉలికిపాటు.

పసికందుకు జ్వరం.

మూత్రోజల జ్వరం నుంచి ఒక్క బుక్క చీకని పాలు.

సేపులొచ్చి తీపులెక్కిపోతున్న పాలు.

గడ్డకట్టుకు పోతాయేమోనన్నట్టు సలుపుతున్న పాలు.

కస్సున దిగిన సీసా ముక్క చేసిన గాయంలోంచి చివ్వున చిమ్మిన

నెత్తురులా రవికని తడిపాయి.

దుఃఖంతో కళ్ళు తిరిగాయి.

కళ్ళల్లో నీళ్ళు నుట్ల తిరిగాయి.

ఈ ఆవు- తాను-

దీని దూడ - తన పసికందు

లేవలేకపోయింది.

అంతకన్నా బలవంతంగా లేవబుద్ధి కాలేక పోయింది.

నిన్నటి దృశ్యం కళ్ళముందు కదలాడింది.

కోడెదూడ.

ముద్దుగా, బొద్దుగా, తెల్లగా పాలలా మెరిసే కోడెదూడ.

ముర్రోజుల క్రితం దాకా ఉన్న కోడెదూడ.

మూర్రోజుల మునురుకు మొన్నటి పగటి నుండి ఏదోలా ఉండి తెల్లారే సరికి శ్వాస వదిలింది.

అదేం రోగమో! చిటుకు రోగం! చిటికెలో మాయం!

మొన్న పగటి నుండి ముక్కుల్లోంచి నీడు కారి కారి నాల్గుపార్లు దగ్గింది.

అంతే.

తెల్లవారే సరికి కష్టం అయిపోయింది.

తన కళ్ళెదుట తన ప్రాణం. తన రూపం విల విల కొట్టుకుంటూంటే.

తల్లి ప్రాణం ఎంత విలవిల లాడిందో?

ప్రాణం ఉన్న మనిషి.

నోరున్న మనిషి ఏడవగలడు.

ప్రాణం ఉండి నోరులేని జీవి ఎలా ఏడవగలడు ?

మరెవరికి చెప్పుకోగలడు ?

రాయి అయింది.

గుండె

చెరువయింది.

అదే దృశ్యం.

తన తల్లి ప్రాణం కకావికలు చేసిన దృశ్యం.

ప్రాణం విడిచిన దూడను శ్వాస వుండేమోనని నాలుకతో స్పర్శచూస్తూ మృదువుగా నాకుతున్న దృశ్యం.

కాలువలై కన్నీరు కార్చుతున్న దృశ్యం.

అది ఆప్యాయత.

అది మమత.

అది మాటల కందని మౌనరాగం.

అది భాష కందని మౌనరోదన.

అది తల్లి మనసు.

అది నోరులేని జీవాల తల్లి మనసు.

అంబా అంటూ గిలగిల కాళ్ళతో తన్నుకున్న దృశ్యం.

కట్టేసిన తనుగును గింజుకుంటూ మెడలు సారిస్తూ-

కన్నీరు కార్చుతున్న దృశ్యం.

అబగా రోజూ తాగే కుడితి బకెటును మూతితో పడగొట్టిన దృశ్యం.

ఎల్లవ్వ కళ్ళలో సుళ్ళు తిరిగిన కన్నీళ్ళు.

తల్లి మనసు మేల్కొంది.

అప్పుడనగా వచ్చింది.

వసికందు ఎంతగా ఏడుస్తున్నాడో?

తల్లి మనసు కీడు శంకించింది.

వీల్లేదు.

అలా కావడానికి వీల్లేదు.

కోడెదూడలా తన కొడుకు చనిపోవడానికి వీల్లేదు.

వెళ్ళాలి.

వసికందును చూసుకోవాలి.

వెనుదిరిగింది.

దూరంగా నిలబడి పంతులు వేపు తిరిగింది.

నిన్నటి దృశ్యం.

అదే !

ఫోన్ చేసి డాక్టర్ను పిలుస్తే మంచిగుండుననుకున్నది.

పంతులుకు చెప్పలేక పంతులమ్మకు చెప్పింది.

ఎవరికో ఫోన్ చేస్తూ చూసిన ఆ చూపు,

ఫోన్ అడగడానికి ఎన్ని గుండెలు అన్నట్టుగా ఆ చూపు.

అది గర్వం

అది కోపం

అది ఆసహనం

అది వాటన్నిటిని మించిన మేలిమి చిరునవ్వు.

“ఆ డాక్టరుకు ఫోన్ లేదట” అని తనను చూచిన దృశ్యం.

కళ్ళ ముందు కదలాడి భయంతో వెనుతిరిగింది.

పంతులమ్మ చెవిని వేసింది. పంతులమ్మ పంతులుకు చెప్పడానికివచ్చింది

ఏమంటాడోనని చూస్తూ దూరంగ ఎల్లవ్వ.

దగ్గరగా పంతులమ్మ.

“ఈ రోజు కూడా పొదుగు ముట్టని త్తలేదట పోనీ తియ్యండి”

విన్నాడు.

కనుబొమ్మలు ముడిచాడు.

నింగి విరిగి మీద వడ్డట్టు ఆయాడు.

‘నిన్నట్నించి పాలు పిండడం లేదా?’

అది ఆశ్చర్యం.

అది ఆసహనం.

అది ఆజ్ఞ.

అది వాటన్నింటిని మించిన చిరునవ్వు.

‘అవును. అది నిన్నటి నుంచి ఒకపే కంటికేడు ధారలు. పోనీ తియ్యండి. ఉన్న పాలు చాలు. ముసురు గదా! తాగడానికి కొనడానికి ఎవరు రావడం లేదు గదా! పాల వ్యాన్ రోడ్డు పాడై రావడమే లేదు! పోనీ తియ్యండి ఈ రోజుకు.’

“పాలు మిగులుతున్నయనీ, పాల వ్యాన్ వస్తలేదని పాలు పిండొద్దా ?

యివ్వక పిండకపోతే రేపు పిండనిస్తుందా? పిందాలి లేకపోతే అలవాటు తప్పు తుంది. ఆ తర్వాత పాలివ్వడమే మానేస్తుంది. అలవాటు తప్పనీయొద్దు. పాలి వ్వడం మాననీయొద్దు.”

“చూసుకుంట గూడ ఎట్ల పిండుమంటరు బాంచెను. నిన్నట్నుంచి కుడితి కాగుతలేదు. గడ్డి ముట్టుత లేదు. వన్నకాన్నుంచి రేత్తలేదు. పొదుగు ముట్టని త్తలేదు. అది దూడబోయిన దుక్కండాన్నది. ఏం చెయ్యాలే ! బాంచెను.”

“ఎట్లన్నజేసి అలివి తవ్కుకుంట చూడాలెగద.”

ఆ పలుకుల్లో ఎంత సానునయత.

“నైకిల్ మోటార్నిచ్చి డాక్టర్ను పిలిపించినా అది బతుకకపోయె. నాకు మాత్రం దుఃఖంగా లేదా ! అది బతికుంటే రెండు వేల కోడె దూడ కాకపోవునా ? అది చస్తే నాకు మాత్రం సవ్వం గాదా ? అయితే పోయిందానికి ఏడ్చుకుంట కూర్చుంటే పోయింది వస్తదా ? పోయింది రాదు రాని ఉన్న ఆవు కూడ పాలు ఎగపెడుతుంది. నేనొస్త వడ పిండుదాం.”

కుర్చీలోంచి లేచాడు పంతులు.

విధిలేక మళ్ళి చెంబు తీసికొని కొట్టంలోకి వెళ్ళింది ఎల్లవ్వ.

ముల్లుగర్రతో నాలుగయిదు బలంగా బాదాడు పంతులు.

“అంబా ! అంబా !”

అరచింది ఆవు.

లేచింది ఆవు.

స్టాణువులా నిలబడిపోయింది ఆవు.

ఆవును కొద్దుంటే విలవిల కొట్టుకొంది ఎల్లవ్వ.

పంతులమ్మ కళ్ళు మూసుకొంది.

పంతులు పని నెరవేరింది.

పిండలేక పిండలేక పాలు పిండింది ఎల్లవ్వ.

అలసిపోయాడు.

ఆ చిన్న పనితే సొలసిపోయాడు.

చలిచలిగా -

పంతులు మనసు వెచ్చదనాన్ని వాంచిస్తోంది.

వేణ్ణీళ్ళతో కాళ్ళు చేతులు కడుక్కొని మళ్ళీ కుర్చీలో కూర్చున్నాడు పంతులు.

పంతులు మనసులోని మాట గ్రహించింది. యిల్లాలు.

చిక్కగా కాగిన పాల గ్లాసును ఎల్లవ్వతో పంపింది.

చలి -

ముసురు -

వానలో తడసి శరీరంలోంచి కారిపోయిన వెచ్చదనం కడుపులోకి కావాలని కోరుతున్న ఎల్లవ్వకు పంతులు పాలగ్లాసు చేతుల్లో వెచ్చగా తగిలింది.

పాలగ్లాసు అందుకొన్నాడు పంతులు.

ఎల్లవ్వ చేతికొచ్చిన వెచ్చదనం చేజారిపోయింది.

పని చేసి చేసి తన సత్తువంతా పోయింది.

తన చేతిలోని సత్తువనిచ్చే పాలా పంతుల్ని చేరిపోయాయి.

గోడకు ఒరిగి.

ఆపేక్షగా

ఆలోచనగా

అవలోకనగా

వన్నె తరగని మందహాసం.

తీసి గుళికల వసిడి వలుకుల సుతి మెత్తని పెదవులు.

చీమక్కూడా అపకారం చేయని జీవకారుణ్య తేజస్సుతో విరాజిల్లే

పాం -

ఆ పంతులు.

పంతులు బడిపంతులు కాదు.

కరణం పంతులూ కాదు

సర్పంచు పంతులూ కాదు.

పంతులు రిజర్వుడు.

అ వూరే ఒక పాఠశాల అయితే అతడు పెద్ద పంతులు.

అ వూరు ఒక దేశమే అయితే అతడు దానికి రాజు.

అందుకే వర్లిక్ ఫోన్ వారింట్లోనే ఉంటుంది.

ఫోస్టాఫీసూ వారింట్లోనే వుంటుంది.

ఫోస్టాఫీసంటే వేరేగది ఏదీలేదు.

వరండాలో పెట్టెకు తాళం వేసికొని పోవడం రావడం అంతే.

ఫోన్ మాత్రం యింట్లో లోపల ఉంటుంది.

అక్కడి కెవరు పోరు.

ఎవరూ పోలేదు.

అంతదూరం అది.

అది అంతరాల దూరం అది.

పంతులు రాజు, ఎక్కడో పెట్టిన పైపుల స్వాక్ష్మరీకి రాజు.

అ స్వాక్ష్మరీ ఢిల్లీ అయితే ఈ వూరు తల్లి కన్న కొడుకే అ ఢిల్లీ రాజు.

అందుకే టిల్లా కేంద్రంలో రెండంతస్తుల మేడలు మూడుకట్టినా, నాలుగు గదులు తప్ప అంతా ఎవేవో ఆఫీసులకు కిరాయికిచ్చాడు.

అతడు

సాదాగా సీదాగా

మల్లెపూవులా,

ఖద్దరు లాల్పీలా,

ఎంతో సాత్వికుడు,

అతడికి నిష్ట.

కాఖాహారం మీద నిష్ట.

మాంసాహారం అసలు ముట్టడు.

పంతులు జాతిపిత మతం.

స్ట్రిట్ విజిటేరియన్.

పాలు.

తల్లిపాలలా శ్రేష్టమైన పాలు.

అడిన మాట తప్పనందుకు మెచ్చుకోలుగా అవును ప్రాణాల్తో వదిలేసిన పులి మనసు మార్చుకొని మాంసాహారమే ముట్టనని ప్రతిజ్ఞ చేసి ఆ అవుపారే రోజూ నిష్టగా తాగుతున్నట్టుగా ఆ పాలు.

కోడె దూడపై ఎంత ప్రేమ?

అటు పులికి యిటు వంతులికి!

దానికి జలుబు చేసిందో లేదో అలా పోన్ చేసి మోటార్ సైకిల్ సంపి దాక్టర్ని పిలిపించాడు.

ఆ చచ్చిన దూడ దెంత భాగ్యం!

తన వసికండుకైనా కలగని భాగ్యం!

ఎంత ప్రేమ!

కోసేదాకా తెలియని కసాయి ప్రేమ.

“ఏందిరా లంజకొడుకా” మీంచి దిగని ఒకనాటి వంతులు ఈనాడు వూర్తిగా మారిపోయాడు.

జాతిపిత మతం పట్టి “రా! రా! పోరా!” అనే కోరలు కూడా పీకేసు కొని పాతేశాడు.

ఆ పాదే కొత్త, మొగ్గలేసి.

“తిన్నావా! బాగున్నావా!” అని పలకరిస్తున్నంత మాత్రానికే

ఆ వూర్లో అందరికీ ఎంతో సంబరం.

అయినా భయం.

వంతులు ఆ చూపు చూస్తేనే భయం.

ఆ చూపు.

ధ్యానైక ప్రసన్న తీక్షణ మందహాస ప్రేమైక.

అవుని చూసి కరిగిపోయిన పులి.

అసలు మాంసాహారమే మానేసినట్టుగా

వంతులు పాలు తాగుతున్నాడు.

ఒక్కొక్క బుక్కెడే తాగుతున్న పాలు.

రొచ్చులో ఒరిగిన గోవుపాలు

పొదుగులోని పాలు,

విల్లవ్వ రొమ్ములోని పాలు,

రవికంతా పాలు,

రక్తమంతా పాలు,

తన కండలు, తన పెనిమిటి కండలు,

ఎందరివో కండలు

ముక్కలు ముక్కలుగా

పంచులా కరిగిన

గ్లాసులోని పాలు

తన నత్తువ, తన నెత్తురు

ఎంబరిదో నత్తువ, ఎందరిదో నెత్తురు,

కరిగి మరిగి తెల్లనైన పాలు,

ఎర్రని రక్తం -

తెల్లని పాలు -

అన్నీ వంతులు 'పాలు'

రవికంతా పాలు -

రక్తమంతా పాలు -

మూడ్రోజుల్నుంచే పాలు చీకక సలుపుతున్న పాలు

తానే పాలు.

తన పెనిమిటి పాలు,

తన కొడుకూ పాలే

ఫలితమంతా వంతులు పాలు -

కష్టమంతా తమపాలు

అవును.

అలిమి తప్ప కూడదు.

తన పెనిమిటి చచ్చినా.

తను చచ్చినా, వసికందు చచ్చినా !

అవును.

అలిమి తప్ప కూడదు.

వనిని వదలకూడదు.

కడుపునిండ కూడు ఉండకూడదు.

అంతే !

వంతులు అంతే !

వీళ్లేదు.

అలా కావడానికి వీళ్లేదు.

ఉలిక్కి పడింది.

వసికందు గుక్కపట్టి వీడుస్తున్నట్టుగా గుండెల్లో గుబులు.

కీడు శంకించింది మనసు.

దీన్ని ఎదిరించాలి.

అప్పుడనగా వచ్చింది.

ఇంకానా !

దైర్యం కూడ గట్టుకొంది.

ఎంగిలి గ్లాసు తీసి కడుగుతుండనే చెప్పకుండానే గబగబ వెళ్ళిపోయింది.

గబగబ వెళ్ళి నిద్రోయిన బాబుని హృదయానికి హత్తుకుంది.

ఒళ్ళు కాలుతున్న జ్వరం.

బయట వర్షం.

ఇంట్లో కన్నీళ్ళు వర్షం

ఒకటే వర్షం.

కాదు.

అవి పాఠ.

ప్రకృతి అంతటా పాఠ,

అవన్నీ నెత్తుటిపాఠ.